



முதலமைச்சர் மு.க.ஸ்டாலின் அவர்களை நேற்று (3.7.2025) தலைமைச் செயலகத்தில், தமிழ்நாடு வருவாய்த் துறை அலுவலர் சங்கத்தின் மாநிலத் தலைவர் எம்.பி. முருகையன் சந்தித்து, வருவாய் மற்றும் பேரிடர் மேலாண்மைத் துறை அலுவலர்களின் நலன் சார்ந்த அரசாணைகளை வெளியிட்டதற்கு நன்றி தெரிவித்து கோரிக்கை மனு அளித்தார். இந்நிகழ்வின்போது, தமிழ்நாடு கிராம நிருவாக அலுவலர்கள் சங்கத்தின் மாநிலப் பொதுச் செயலாளர் சி. குமார், தமிழ்நாடு கிராம நிருவாக முன்னேற்ற அலுவலர்கள் சங்கத்தின் மாநிலத் தலைவர் அ. பூபதி, தமிழ்நாடு நில அளவை அலுவலர்கள் ஒன்றியத்தின் மாநிலப் பொதுச் செயலாளர் அண்ணா குபேரன், தமிழ்நாடு வருவாய் கிராம ஊழியர் சங்கத்தின் மாநிலப் பொதுச் செயலாளர் எஸ். ரவி ஆகியோர் உடனிருந்தனர்.

**அலைபேசியில் தொடர்பு கொண்டு பேசினேன்!**

**திராவிட மாதல் ஆட்சி தொடர மக்கள் விருப்பம்!**

**முதல்வர் மு.க.ஸ்டாலின் பெருமிதம்!**

சென்னை, ஜூலை 4 - திராவிட மாதல் ஆட்சி தொடர வேண்டும் என்பதே மக்கள் விருப்பமாக உள்ளது என்று அவர்களுடன் அலைபேசியில் பேசும்போது தெரிந்துகொண்டதை முதல்வர் மு.க.ஸ்டாலின் அவர்கள் பெருமிதம் பொங்க குறிப்பிட்டுள்ளார்.

இது தொடர்பாக முதலமைச்சர் கழகத் தலைவர் மு.க.ஸ்டாலின் அவர்களின் சமூக வலைதளப் பதிவு வருமாறு:-

தமிழ்நாட்டு மக்களின் உள்ளங்ககளையும் எண்ணங்களையும் ஒருங்கிணைத்திட ஓரணியில் தமிழ்நாடு முன்னெடுப்பில் ஈடுபட்டுள்ள மாவட்டக் கழகச் செயலாளர்களைத் தொடர்பு கொண்டு பேசினேன்.

அவினாசி ஒன்றியத்தில் மக்களுடன் இருந்த திருப்பூர் வடக்கு மாவட்டக் கழகச் செயலாளர் ந.தினேஷ்குமார் அவர்கள், அங்கிருந்த மக்களிடம் அலைபேசியை வழங்க, “தமிழ்நாடு தொடர்ந்து தலைநிமிர்ந்து நடைபோட, திராவிட மாதல்



ஆட்சி தொடர்ந்திட வேண்டும்” என்ற தங்களது விருப்பத்தை உற்சாகத்தோடு என்னிடம் வெளிப்படுத்தினர்!

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

**எங்களுக்கு வீட்டுமனை பட்டா - எனக்கு அரசு வேலையும் வழங்கி**

**எங்கள் குடும்பத்தை காப்பாற்றிய முதல்வருக்கு நன்றி!**

**மடப்புரம் அஜித் குமார் சகோதரர் நவீன் குமார் பேட்டி!**

சிவகங்கை, ஜூலை 4 - சிவகங்கை மாவட்டம் திருப்புவனத்தாலுமா மடப்புரம் காளியம்மன் கோவிலில் காவலாளி அஜித் குமார் கடந்த 29ம் தேதி நகை திருட்டு போனது தொடர்பாக போலீஸாரால் விசாரணைக்கு அழைத்துச் செல்லப்பட்டார். அஜித் குமார் தனியார் மருத்துவமனைக்கு சிகிச்சைக்காக கொண்டு சென்ற போது அஜித் குமார் ஏற்கனவே மரணம் அடைந்து விட்டதாக மருத்துவர்கள் கூறினார்கள்.

அவரது மரணம் தொடர்பில் போலீசார் தொடர்பு உள்ளதாக அப்பகுதி மக்கள் புகார் கூறியதன் பேரில் போலீசார் தற்காலிக பணியிடை நீக்கம் செய்யப்பட்டார்கள். தொடர்ந்து போலீசார் கைது செய்யப்பட்டு சிறையில் அடைக்கப்பட்டனர்.

இதுதொடர்பாக மாவட்ட காவல் கண்காணிப்பாளர் ஆஷிஷ் ராவத் கட்டாய காத்திருப்போர் பட்டியலில் வைக்கப்பட்டுள்ளார்.

மானாமதுரை டி.எஸ்.பி.



சண்முகசுந்தரம் பணியிடை நீக்கம் செய்யப்பட்டார். மரணம் அடைந்த அஜித் குமாருக்கு தாயார், சகோதரர் உள்ளார்கள். அஜித் குமார் மரணம் குறித்து தமிழக முதல்வர் தளபதி அவர்கள் கடந்த இரண்டு தினங்களுக்கு முன்பாக மடப்புரத்திற்கு அஜித் குமார் வீட்டிற்குச் சென்ற கூட்டுறவுத் துறை அமைச்சர் கே.ஆர்.பெரியசுப்பன் மூலமாக தொலைபேசியில் தொடர்பு கொண்டு தாயார் மாலதி, சகோதரர் நவீன் குமார் ஆகியோருக்கு வருத்தம் தெரிவித்து ஆறுதல்

கூறினார்.

மேலும் அரசு அவருக்கு வேண்டிய உதவிகளை செய்யும் என்றும், சட்டத்திற்கு முன் குற்றவாளிகள் நிறுத்தப்பட்டு உரிய தண்டனை பெற்றுத் தரப்படும் என்று உறுதி கூறினார்.

மேலும் அவருக்கு தேவையான உதவிகளை அரசு செய்து தருவதாக உறுதி கூறினார். அப்பொழுது அஜித் குமார் தம்பி நவீன் குமார் தான் ஐடிசு பெறியியல் டிப்ளோமா பட்டதாரி என்றும் தனக்கு ஒரு அரசு வேலை வேண்டும் தங்களுக்குச் சொந்தமாக வீடு இல்லை வீடு கட்டி தர வேண்டும் என்று கோரிக்கை விடுத்தார். அவர் கோரிக்கையை ஏற்றுக் கொண்ட முதல்வர் அவர்கள் உடனடியாக மடப்புரம் அருகே உள்ள தேளியில் மூன்று சென்ட் வீட்டுமனைப் பட்டா உத்தரவு . நவீன் குமாருக்கு காரைக்குடி ஆவின் நிலையத்தில் வேலை ஆகிய உத்தரவினை கூட்டுறவுத் துறை அமைச்சர் கே.ஆர்.பெரியசுப்பன் நேரில் சென்று

வழங்கினார். இதனை பெற்றுக்கொண்ட அஜித் குமார் சகோதரர் நவீனுக்குமார் செய்தியாளர்க ளிடம் கூறியதாவது:-

தமிழக முதல்வர் எனது சகோதரர் அஜித் குமாரின் மரணம்குறித்து தீவிரமான துரித நடவடிக்கை எடுத்து வருகிறார். வழக்கை சி.பி.ஐக்கு மாற்றி உள்ளது எங்களுக்கு குடும்பத்தாருக்கு நம்பிக்கையை தருகிறது .உரிய முறையில் தீவிரமாக வழக்கு விசாரணை நடைபெற்று குற்றவாளிகள் தண்டிக்கப்பட வேண்டும். என் தாயாரும் நானும் முதல்வாரிடம் கோரிக்கை வைத்த 10 மணி நேரத்திற்குள் எங்களுக்கு வீட்டுமனை பட்டாவும் எனக்கு காரைக்குடி ஆவின் நிறுவனத்தில் வேலைக் கான் உத்தரவினை வழங்கி உள்ளார்.

எனக்கு மாதம் இதன் மூலம் சம்பளம் ரூபாய் 30,000 கிடைக்கும். இதற்கைய பேருதவி செய்த தமிழக முதல்வர் அவர்களுக்கும் இதற்கு உறுதுணையாக ஏற்பாடு செய்த கூட்டுறவுத் துறை அமைச்சர்களே ஆர்.பெரியசுப்பன் மற்றும் மாவட்ட ஆட்சியர் அவர்களுக்கும் எங்கள் குடும்பத்தின் சார்பில் நன்றியை தெரிவித்துக் கொள்கின்றேன்.

மேலும் எனது சகோதரன் மரணம் தொடர்பாக யாரும் எந்த அரசியல் கட்சி நிர்வாகிகள் எந்த வித சமரசமும் பேசவில்லை. பணம் தருவதாக கூறவில்லை. தவறான தகவல்களை வேண்டுமென்றே கூறி வருகிறார்கள்.

தி.மு.க.வினருக்கும் எங்கள் குடும்பத்தினருக்கும் நெருங்கிய தொடர்பு பழக்கம் உண்டு. எனவே எனது சகோதரன் மரணம் குறித்து ஆறுதல் தெரிவிக்கவே வந்தார்கள். எனது சகோதரன் மரணத்தை தேவையில்லாமல் அரசியல் ஆக்க வேண்டாம் . நாங்கள் எனது அண்ணன் அஜித் மறைவினால் தாங்க முடியாத துயரத்தில் இருக்கிறோம். தமிழக முதல்வர் அவர்கள் மீது முழு நம்பிக்கை வைத்திருக்கிறோம் . விசாரணை நடத்தி எனது சகோதரன் மரணத்தில் சம்பந்தப்பட்ட குற்றவாளிகளுக்கு உரிய தண்டனை பெற்றுத் தரவேண்டும் என்று விரும்புகிறோம்.

இவ்வாறு நவீனகுமார் கூறினார்.



காஞ்சிபுரம் மாவட்டம் உத்திரமேரூர் சட்டமன்ற தொகுதி வாலாஜாபாத் ஊராட்சி ஒன்றியம் தேவரியம்பாக்கம் ஊராட்சியில் முதல்வர் மு.க.ஸ்டாலின் அவர்கள் காணொளி காட்சி வாயிலாக ஆரம்ப சுகாதார நிலையத்தை திறந்து வைத்தார். மாவட்ட கழக செயலாளர் க.சுந்தர் எம்.எல்.ஏ. குத்து விளக்கு ஏற்றி பொதுமக்களுக்கு பயன்படமாறும் அர்ப்பணித்தார். உடன் ஒன்றிய செயலாளர் பி.சேகர், பேரூர் செயலாளர் என். பாண்டியன், ஒன்றிய குழு உறுப்பினர்கள் டி.சஞ்சய் கார்ந்தி, திருமதி. அமலி, கதா முனுசாமி, ஊராட்சி மன்ற தலைவர் அஜய் குமார் உள்ளிட்ட ஒன்றிய கழக நிர்வாகிகள், உள்ளாட்சி பிரதிநிதிகள் கலந்து கொண்டனர்.



**சென்னை வடக்கு மாவட்ட தி.மு.க. சார்பில் பல்வேறு நிகழ்ச்சிகளுக்கு கலந்து கொள்ள வருகை தரும்**

நாள் : 04.07.2025 வெள்ளிக்கிழமை, மாலை 4 மணி



**கழக இளைஞர் அணி செயலாளர் மாண்புமிகு தமிழ்நாடு துணை முதலமைச்சர்**

*அலர்களை எடுக்க! எடுக்க!!*

**பி.கே.சேகர்பாபு**

மாண்புமிகு இந்து சமய அறநிலையத்துறை அமைச்சர்

**ஆர்.டி.சேகர் எம்.எல்.ஏ**

சென்னை வடக்கு மாவட்ட பொறுப்பாளர் | வடசென்னை நாடாளுமன்ற உறுப்பினர்

**Dr.கலாநிதிவீராசாமி**

தலைமை செயற்குழு உறுப்பினர்கள்

**தா.இளைய அருணா - இரா.கருணாநிதி**

மாநில, மாவட்ட, பகுதி கழக நிர்வாகிகள், மாமன்ற உறுப்பினர்கள், பொதுக்குழு உறுப்பினர்கள், வட்ட செயலாளர்கள், அனைத்து அணிகளின் நிர்வாகிகள், மாவட்ட பிரதிநிதிகள், வட்ட கழக நிர்வாகிகள்

அனைவரையும் வருக வருக என அன்புடன் வரவேற்கும்

**இரா.நரேந்திரன் B.E.,M.S.,**

மாநில துணை செயலாளர், திமுக பொறியாளர் அணி

**திருமதி சர்வஜெயா தாஸ் நரேந்திரன் MA.,B.Ed.,MC.,**

சென்னை மாநகராட்சி வரிவிதிப்பு மற்றும் நிதிக்குழு தலைவர்